

જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email:garvinavkranti @ yahoo.comટે.નં.૦૯૯-૬૫૨૧૪૭૫૬
(મો)૯૮૨૫૧૬૬૩૮૬અમદાવાદથી
દર શનિવારે
પ્રસિદ્ધ થતું
સાપ્તાહિક

આપનું લવાજમ બાકી છે ? (હા) - (ના)

(સરનામાનું સ્ટીકર ઉખાડવા
વગર પરત કરો)If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ - ૭

YEAR-23 • ISSUE: 06 DATE: 08-02-2014 • SATURDAY • PAGES : 4 • PRICE Rs. One • YERLY-SUB:Rs. 60/-

શ્રીલંકામાં ચર્ચો પર હુમલા કરતાં ટોળાની નેતાગીર બોધિક સાધુઓ લે છે

તાજેતરમાં થઈ રહેલ ચર્ચો પર હુમલામાં ટોળાઓની નેતાગીરી બોધિક સાધુઓ દ્વારા લેવામાં આવી રહી છે તેવા સમાચારો મળી રહ્યા છે. કોસ્ટર ટાઉન હીક્કાદુવા જે ગેલી સીટીની નોર્થમાં આવેલ છે ત્યાં મોટા ટોળા ભેગા કરીને બોધ સાધુઓએ નેતાગીરી લઈને બે ચર્ચો પર હુમલા કર્યા હતા. ચર્ચો પર હુમલાખોરો દ્વારા જણાવાયું હતું કે ખ્રિસ્તીઓ અહીંયા વસવાટ કરે તે ગેરકાયદેસર છે. ચર્ચો પર થયેલ હુમલાઓ વખતે પોલીસો ત્યાં હાજર હતા અને તેમણે પાસ્ટરને હિંસા થવાનો ભય પણ બતાવ્યો હતો. પરંતુ હુમલાઓનો પ્રતિકાર તેઓએ કર્યો નહોતો.

જે બે ચર્ચો પર હુમલા કરવામાં આવ્યા તે એસેમ્બલી ઓફ ગોડ, અને કાલવરી ચર્ચ હતા. આ ચર્ચો ના બિલ્ડિંગો તોડી પાડવામાં આવ્યા હતા અને ચર્ચની અંદરની માલ મિલકતનો નાશ કરવામાં આવ્યો હતો. હુમલો કરનારા સવારથી તોડફોડ કરવા લાગ્યા હતા અને છેક બપોર સુધી તેમણે આ દુષ્કૃત્ય જારી રાખ્યું હતું. ચર્ચોની તોડફોડ દરમિયાન તેમણે ગેલી કોલંબોનો મુખ્ય રસ્તો રોકી રાખ્યો હતો તેથી કોઈપણ સરકારી મદદ વહારે આવી શકે નહીં. સીનીયર પોલીસ ઓફીસરે બુધ્ધિષ્ઠ સાધુઓને જણાવ્યું હતું કે ૧૦ ફેબ્રુઆરી સુધી આ ચર્ચો ખુલી શકશે નહીં ત્યારે તેઓ ત્યાંથી ખસ્યા હતા. આ પ્રશ્નનું સમાધાન કરવા પોલીસે પ્રયત્નો કર્યા હતા. પરંતુ તેઓ માત્ર તોડફોડના દર્શકો જ માત્ર બની રહ્યા હતા.

કોલંબો ડિસ્ટ્રીકમાં ફોરસ્કેવર ગોસ્પલ ચર્ચ, પીટીપાના, હોમાગાના ટાઉનમાં ચર્ચોને આગ લગાડી દેવાઈ હતી. તેમજ ચર્ચના દરવાજા ઉપર ખ્રિસ્તીઓને ધમકી આપતો સંદેશો ચોટાડાયો હતો. શ્રીલંકામાં એલટીટીઈનો ખતરો હતો તે વર્ષો બાદ ટળ્યો છે ત્યારે દેશમાં કોમવાદી પરિબળોએ ફરીથી શાંતિ ઝુટવવાનું શરુ કર્યું છે.

છત્તીસગઢમાં પાસ્ટરની ૨૫ દિવસ ગેરકાયદેસર અટકાયત

પાસ્ટર લલીતકુમાર, ૩૫ વર્ષીય, જશપુર ટાઉન, છત્તીસગઢ ખાતે ગેરકાયદેસર રીતે જેલમાં ગોંધી રાખવામાં આવ્યા હતા. ગ્લોબલ કાઉન્સિલ ઓફ ઈન્ડિયન ક્રિશ્ચિયનના જણાવ્યા પ્રમાણે પાસ્ટર લલીતકુમાર સીજીએમના પાસ્ટર તરીકે આ ગામમાં કામ કરે છે. અને નિયમિત રીતે રવિવારે પ્રાર્થના સભા યજ્ઞાવે છે. ૨૮ ડિસેમ્બરના રવિવારે પ્રાર્થના સભા ચાલુ હતી ત્યારે મોટા અવાજો અને દેકારા કરતું એક ટોળું અને ચાર પોલીસમેનો ત્યાં ધસી આવ્યા હતા. અને પ્રાર્થનાસભામાંથી પાસ્ટરને બહાર આવવાની માંગણી કરી હતી. તેમની પત્ની આ લોકોને જવાબ આપવા બહાર ગઈ હતી. કારણકે પાસ્ટર આ સમયે પ્રાર્થનાસભામાં ઈશ્વરનો સંદેશો આપી રહ્યા હતા. પરંતુ આ ટોળું આ જવાબથી નારાજ હતું.

ત્યારબાદ જ્યારે પાસ્ટર બહાર આવ્યા, એટલે ટોળું તેમને પકડીને દુર લઈ ગયું. પાસ્ટરની પત્નીએ આ લોકોનો પીછો કર્યો. પરંતુ તેણીને પોલીસ સ્ટેશન જવા માટે કહેવામાં આવ્યું. જ્યારે પાસ્ટરના પત્ની પોલીસ સ્ટેશન પહોંચ્યા ત્યારે તેમણે ત્યાં જોયું કે બીજા તેમના ચર્ચના સભ્યોને જેલમાં પુરેલા હતા. પાસ્ટરના પત્ની ગર્ભવતી હતી અને તેણીને ત્રણ બાળકો પણ છે. તેણીએ થોડાક દિવસ પહેલાં જ તેના ચોથા બાળકને જન્મ આપ્યો છે. જ્યારે તેનો પતિ જેલમાં હતો. અને આજે પણ જેલમાં છે. પાસ્ટરની ગેરકાયદેસર અટકાયત કરવામાં આવી છે અને તેમને તાત્કાલીક છુટકારો મળે માટે પ્રાર્થના કરવા માટે અપીલ કરવામાં આવી છે. ભારત દેશ બિનસાંપ્રદાયિકતામાં માનતો દેશ છે. અને આ દેશનું બંધારણ પ્રત્યેક નાગરિકને તેનો ધર્મ પાળવાની છુટ આપે છે. પરંતુ કેટલાક કોમવાદી તત્વો જોર જુલમ કરીને દેશના કાયદાને તોડી પાડવા મથે છે. જેમાં આ તત્વોને રાજકીય પક્ષોનું પીઠબળ પ્રાપ્ત છે.

મીડીયા રાજકીય દ્રેષભાવથી વર્તે છે. સીએસઆઇ ડાયરેક્ટર શ્રી વર્ગીસ

તાજેતરમાં વિજયવાડા, આંધ્રપ્રદેશ ખાતે યોજાયેલ સિનડ કાઉન્સિલમાં બોલતા સીએસઆઈના ડાયરેક્ટર, (ઈકુમીનીકલ રીલેશન એન્ડ ઈકોલોજીકલ કન્સર્ન) વિજી વર્ગીસે જણાવ્યું હતું ૧૧થી ૧૪ જાન્યુઆરીના રોજ મીડીયાને જણાવ્યું હતું કે તેઓ ન્યાય અને શાંતિની તરફેણ કરતાં નથી અને ચર્ચને આવું કરવા સલાહ આપતાં રહે છે. આ તેમની વર્તણૂક સારી નથી.

તેમણે ચેત્રાઈ ખાતે એક પ્રેસમાં એક પ્રેસ પ્રતિનિધિના પ્રશ્નના જવાબમાં જણાવ્યું હતું કે તેઓ આવનાર ચુંટણીઓમાં કોઈપણ પક્ષની જાહેરમાં તરફેણ કરશે નહીં. તેમણે કહ્યું હતું કે આ બાબત અમો સ્થાનિક ડાયોસીસ અને વિસ્તારોના સ્થાનિક પ્રશ્નો સાથે સંકળાયેલ લોકો લે તેવું ઈચ્છીએ છીએ. પરંતુ સામાન્ય રીતે અમે એવા પક્ષની તરફેણ કરીશું જે લઘુમતિના હક્કો માટે, ગરીબોના પ્રશ્નો માટે, તેમજ જરૂરીયાતમંદ લોકોની તરફેણ કરે, તેમની સાથે જઈશું.

મારે ખુબજ દુ:ખ સાથે કહેવું પડે છે કે મીડીયાએ અવાજ વગરના લોકોનો અવાજ બુલંદ કરવાનો હોય, અન્યાય સામે લડત આપવાની હોય, નિર્દોષોની હત્યા થતી હોય તેની સામે થવાનું હોય, તેમજ કેટલાક પક્ષોનો છુપો એજન્ડાને છાવરવાને બદલે ઉઘાડો પાડવાનું કામ કરવાનું હોય, કેટલીક સંસ્થાઓ જે દુરપયોગ માટે સમાજમાં કાર્યરત છે તેને ખુલ્લી કરવાનું કામ કરવાનું છે. મીડીયા આ કરતી નથી.

મી. વર્ગીસે જણાવ્યું હતું કે સીએસઆઈ, એ દક્ષિણ ભારતમાં સૌથી મોટું પ્રોટેસ્ટન્ટ ચર્ચ છે. કે જે લઘુમતીઓનું ચર્ચ છે. લઘુમતીઓ માટેનું ચર્ચ છે અને લઘુમતીઓથી બનેલ ચર્ચ છે. નવુ નિમાયેલ ઓફીસ બોડી કાર્યરત બનશે. આ સિનડમાં બે પુસ્તકોનું પણ વિમોચન કરવામાં આવ્યું હતું.



અલકાયદાના મુખીયાએ મુસ્લીમોને આદેશ જારી કર્યો કે પહેલા ઇજુમની સરકારને નાબુદ કરો અને ખ્રિસ્તીઓની સતાવણી બંધ કરો

અલ-કાયદાનાના હાલના મુખ્ય લીડર આયમાન અલ-જવાહરીએ જે એક ઈજીપ્શીયન ફીઝીશ્યન છે, તેમજ નોર્થ અમેરીકા, એશીયા, આફ્રીકા અને મીડલ ઈસ્ટમાં કરવામાં આવતા આતંકી હુમલાઓ પાછળ જવાબદાર વ્યક્તિ અને ઓસામા બિન લાદેનની અમેરિકાનોએ કરેલ હત્યા બાદ અલ-કાયદાની નેતાગીરી સંભાળનાર, અમેરિકામાં ૯-૧૧ના હુમલા માટે માસ્ટર માઈન્ડ ગણાતા વ્યક્તિએ તેમના અનુયાયીઓને આદેશ કર્યો હતો કે દેશમાં વસતા ખ્રિસ્તીઓની સતાવણી બંધ કરો કારણકે તેનાથી આપણી અમેરિકા દ્વારા સ્થાપિત કરાયેલ અલ-સીસી ઈસ્લામીક સરકાર (જન. અબદેલ ફતેહ) સામેની લડતમાં રુકાવટ આવે છે. અને ખ્રિસ્તીઓ સામે લડવામાં આપણે વ્યસ્ત બની જઈએ છીએ. એસોસીયેટેડ પ્રેસે એક ઓડીયો મેસેજ વેબસાઈટ ઉપર પોસ્ટ કરવામાં આવ્યો હતો તેના સંદર્ભમાં આ બાબત જણાવી હતી.

જુલાઈ ૨૦૧૩માં, ઈજીપ્ત મીલીટરીએ પ્રેસિડેન્ટ મોહમંદ મોરસીની સરકારને સત્તા પરથી પદભ્રષ્ટ કરી હતી. કે જે મુસ્લીમ બ્રધરહુડના સભ્ય હતા અને ચુંટણીમાં ચુંટાયેલ વ્યક્તિ હતા. મોરસીને સત્તા પરથી પદભ્રષ્ટ કર્યા બાદ મોરસીના અનુયાયીઓએ કોપ્ટીક ક્રિશ્ચિયનોને નિશાન બનાવ્યા હતા. કારણકે કેટલાક કોપ્ટીક ખ્રિસ્તી નેતાઓએ મોરસી વિરુદ્ધ તેમના વિચારો સ્પષ્ટ કર્યા હતા. ગત ઉનાળામાં સાઉદિયન ઈજીપ્તમાં ઈસ્લામીક બળોએ કબજો જમાવ્યો હતો પરંતુ પાછળથી સરકારે કબજો મેળવ્યો હતો. ઓગષ્ટમાં ઈસ્લામીસ્ટોએ ૭૦ જેટલા ચર્ચો બાળ્યા હતા, અનેક ખ્રિસ્તી સંસ્થાઓને નુકશાન પહોંચાડ્યું હતું. તેમજ ખ્રિસ્તીઓની હત્યા કરી હતી. બે મહિના બાદ બે બંધુકધારીઓએ ખ્રિસ્તી લગ્નમાં આરેધડ ગોળીબારી કરીને કેટલાક ખ્રિસ્તી જાનૈયાઓની હત્યા કરી હતી. અલ- જવાહરીએ જણાવ્યું હતું કે ખ્રિસ્તી સમુદાય પર કરવામાં આવેલ અત્યાચારોની પશ્ચિમમાં વસતા મુસ્લીમો પર ખરાબ અસર ઊભી કરી છે. આપણે ખ્રિસ્તીઓ સાથે યુધ્ધ કરવા માંગતા નથી. જેથી પશ્ચિમમાં વસતા મુસ્લીમો આપણને આવી બાબત માટે ખરાબ ચીતરે તે પણ યોગ્ય નથી. જેથી ભુતકાળમાં જે બન્યું તે હવેથી બનવું જોઈએ નહીં તેવો આદેશ જારી કર્યો હતો.

ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

નવકાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭
ફોન નં. ૯૮૨૫૧૬૬૩૮૬-૦૭૯ ૬૫૨૧૪૭૫૬

નવકાન્તિ સાપ્તાહિક વેબ સાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે



નવ ક્રાંતિ

ચુંટણીના માહોલ શરુ થઈ ગયો છે. વડાપ્રધાનપદના ભાજપના ઉમેદવાર તરીકે મોદીએ આચારસંહિતા શરુ થાય તે પહેલા લગભગ દેશના મોટાભાગના સ્થળોએ જાહેર સભાઓ કરીને મોટી મેદની આકર્ષિત કરી છે. પરંતુ તે મતમાં પરિવર્તિત થાય તો લેખે લાગશે. બીજી બાજુ કોંગ્રેસ તરફથી રાહુલ ગાધી મેદાનમાં છે. પરંતુ તેઓ ખુબજ શાંત રીતે લડાઈ લડવા માંગે છે. જ્યારે મોદીની રીતભાત એવી લાગે છે કે તેઓ સત્તા કોંગ્રેસ પાસેથી છીનવી લેવાની હોય તેમ પોતાના પાસા ફેંકી રહ્યા છે. હવે ત્રીજો મોરચો લગભગ સ્થપાય તેવું દેખાઈ રહ્યું છે. આમ જોઈએ તો દરેક રાજ્યમાં પ્રાદેશિક પક્ષોની બોલબાલા છે. બંગાલમાં મમતાજી, તામિલનાડુમાં જયલલીતાજી, ઉત્તર પ્રદેશમાં માયાવતી, બિહારમાં નીતિશકુમાર, ઓરિસ્સામાં પટનાયક, આમ વિવિધ સ્થાનિક પક્ષોનું વર્ચસ્વ છે. પરંતુ રાષ્ટ્રીય સ્તર પર કેવા સમીકરણો હવે રચાય છે તેના પર, તેમજ કેવા ઉમેદવારો મેદાનમાં આવે છે તેની પરથી લગભગ દરેક પક્ષોની સ્થિતિ નક્કી કરાશે. જો કે કોઈ ગમે તે કહે પરંતુ મતદાતા જે નક્કી કરશે તે જ રાજ કરશે.

નવક્રાંતિ સાપ્તાહિકની માલિકી અને તે અંગેની વિગત

માહિતી : ફોર્મ નં. ૪ (જુઓ, રૂલ નં. ૮)

૧. પ્રકાશન સ્થળ : ૨-૧૦, સોનિયા એપાર્ટ, પી.ટી. કોલેજ રોડ, નારાયણનગર, અમદાવાદ. ૩૮૦૦૦૭
૨. પ્રકાશનની સામાયિકતા : સાપ્તાહિક
૩. માલિક, મુદ્રક, પ્રકાશક : રોબિન જે. ધોળકીયા નાગરીકતા : ભારતીય સરનામુ : ૨-૧૦, સોનિયા એપાર્ટ, પી.ટી. કોલેજ રોડ, નારાયણનગર, અમદાવાદ. ૩૮૦૦૦૭
૪. તંત્રીનું નામ : રોબિન જે. ધોળકીયા નાગરીકતા : ભારતીય સરનામુ : ૨-૧૦, સોનિયા એપાર્ટ, પી.ટી. કોલેજ રોડ, નારાયણનગર, અમદાવાદ. ૩૮૦૦૦૭

હું રોબિન જે. ધોળકીયા, આથી જાહેર કરુ છું કે ઉપર દર્શાવેલ વિગતો મારી જાણ મુજબ અને માન્યતા મુજબ સાચી અને ખરી છે.

તા. ૮-૨-૨૦૧૪
સ્થળ: અમદાવાદ.

રોબિન જે. ધોળકીયા
માલિક, મુદ્રક, પ્રકાશક અને
તંત્રી.

આણંદ ખાતે લવાજમ સ્વીકારશે

૧. શ્રી કિરીટભાઈ પોલ ક્રિશ્ચિયન, શાંતિનગર સોસા. પરીખ ભુવન પાછળ, આણંદ. ૧ મો. ૯૯૨૪૪૭૨૮૯૫
૨. શ્રી ગીદીયોલ પોલ, મેરેજ રજીસ્ટાર, કન્યા સોસા. ભાલેજ રોડ, આણંદ ૦૨૬૯૨-૨૫૦૯૬૯ મો. ૯૯૨૪૨૦૫૫૦૫, ૯૭૨૩૩૩૨૩૯૬ રિશ્તા, નાનાબજાર, વિધાનગર, જી. આણંદ. મો. ૯૪૨૭૦૨૬૦૮૩ આપના લવાજમો તેમને આપી આભારી કરશો.

જાહેર ખબરના ભાવ

આખુ પાન	રૂ. ૫૦૦૦	અર્ધુ પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટયુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો. સે. મી.

આપની કોષ્ટપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી

સંપર્ક : ૯૮૨૫૧ ૬૬૩૮૬, ૦૭૯-૬૫૨૧૪૦૫૬

સફળ દાપત્યજીવન એ 'આવતી કાલ' જેવું છે

દાંપત્યમાં સંપુર્ણ સંવાદ તે પતિ પત્નીના મેળથી સધાઈ જતો હોય એવું નથી. પતિ-પત્નીની પ્રિતી સમાજ સાથે, સમગ્ર જગત સાથે, સમષ્ટિ સાથે પણ પુરી સંવાદમાં હોવી જોઈએ. એટલે કે એકી સાથે જે વ્યક્તિનિષ્ઠ અને સમષ્ટિનિષ્ઠ હોય એ સ્ત્રી પુરુષ સબંધની આદર્શ ભુમિકા છે. આપણા પોતાના ઉમાશંકર જોશીએ દાંપત્યજીવન વિશે ઉમદા વ્યાખ્યા બાંધી છે. તે કોમનમેન માટે ઉચ્ચ આદર્શ સમાન છે. પણ વાસ્તવમાં આ પ્રકારનું દાંપત્યજીવન જોવા મળતું નથી. તેનો કોમનમેનને વસવસો છે. કોઈકે કહ્યું છે કે સફળ દાંપત્યજીવન એ આવતી કાલ જેવું છે. તે અશક્ય હોય છે - પ્રાપ્ત થતું નથી.

દાંપત્યજીવનની સફળતાનું રહસ્ય શોધવા સમાજશાસ્ત્રીઓ અને વૈજ્ઞાનિકો પ્રયત્નો કરતાં રહે છે. એ સૌના સમાજની અને વ્યક્તિઓના જીવનની ચિંતા સતાવતી હોવાની કોમનમેનની જાણકારી છે. તાજેતરમાં યુ.ની. ઓફ ઉટ્ટાહના સશોધન દ્વારા એવું જાણવા મળ્યું છે કે જે વ્યક્તિ પોતાના જીવનસાથી સાથે પોતાની સમસ્યાઓ કે સુખ - દુઃખ વહેચી શકતા નથી તેમનું દાંપત્યજીવન ખંડિત રહે છે. અને તેમને હૃદય સબંધી પ્રશ્નો પ્રમાણમાં વધુ રહે છે. વૈજ્ઞાનિક બર્ટ યુચીના સંશોધન પ્રમાણે જ્યારે વ્યક્તિને એવી લાગણી થાય કે દાંપત્યજીવનના સાથીને તેની પરવા નથી ત્યારે મગજનો એક ભાગ વધુ સક્રિય થઈને હૃદયને નુકશાન પહોંચાડે તેવા હોર્મોન પેદા કરે છે. જે લોકો પોતાના સાથી સાથે ખુલ્લા હૃદયે વાત કરી શકતા નથી તેમના શરીરમાં તનાવ વધારતા હોર્મોન ઝડપથી વધે છે. આથી બર્ટ યુચી એવી ભલામણ કરે છે કે દાંપત્યજીવનમાં ખલેલ ન પડે માટે બહાનાબાજી કરવાને બદલે પાર્ટનર સાથે પ્રેમથી વાતચીત કરવી આરોગ્ય માટે વધુ અનુકૂળ છે. કોમનમેન સૌ વતી બર્ટ યુચીના સંશોધનથી ફલિત થતાં બોધ માટે તેમની આભારી છે. પણ ક્યારેક દાંપત્યજીવનના છેવાડાના અતિ દુર્લભ ગણાય તેવા કિસ્સા કોમનમેનની જાણકારીમાં આવ્યા છે.

સપ્ટેમ્બર ૨૦૧૧ માં ફેમીલી કોર્ટમાં દાખલ કરાયેલી એક અરજીમાં ડોક્ટર પતિએ જણાવ્યું હતું કે મુંબઈમાં જ્યારે મેડિસિનનો અભ્યાસ કરી રહ્યા હતા ત્યારે અમારા લગ્ન થયા હતા તે સમયે મારી પત્ની કર્ણાટકમાં ડીગ્રીના અભ્યાસ દરમિયાન મુંબઈ આવતી હતી ત્યારે તે બેચલર હોસ્ટેલમાં મારી સાથે રહેવાનો આગ્રહ કરતી અને સહકર્મી મહિલાઓ સાથે અનૈતિક સબંધ હોવાની શંકા પણ કરતી હતી. તેથી મને કેમ્પસ છોડવાની ફરજ પડી હતી. અને ફાઈનલ એમ. ડીની પરિક્ષા પણ છોડવી પડી હતી. ૨૦૦૩ની સાલથી તેની

પત્નીએ કામ કરવાની, રાંધવા જેવી બાબતોમાં સહકાર આપવાની ના પાડી દીધી હતી. તેના શંકાશીલ સ્વભાવના કારણે પોતાની હોસ્પિટલ પણ બંધ કરવાની ફરજ પડી હતી. ત્યાર બાદ ફીજને લોક કરવાનું શરુ કરતાં ભુખ અથવા તરસ લાગે પોતાને ચાવી માંગવાની ફરજ પાડતી હતી. કારની ચાવી પણ તેની પાસે જ રાખી હતી. અને તે સાથે હોય ત્યારે જ કાર હંકારવાની પરમીશન મળતી હતી. ૧૯ વર્ષના લગ્નજીવન બાદ મુંબઈની ફેમીલી કોર્ટ ડોક્ટરને છુટાછેડા આપ્યા હતા. દંપતીના લગ્ન ૧૯૯૪માં થયા હતા. તેમને કોઈ સંતાન પણ નહોતા. સમન્સ છતાં કોર્ટમાં ગેરહાજર રહેનાર ડોક્ટર પત્ની વિરુદ્ધ કોર્ટે ચુકાદો આપ્યો હતો. આ કિસ્સામાં ડોક્ટર દંપતીનું ૧૯ વર્ષનું લગ્ન જીવન કેવી રીતે વિતાવ્યું હશે તેનું કોમનમેનને આશ્ચર્ય થાય છે. દાંપત્યજીવનની મધુરતા વિશે આનંદમય કલ્પના શેખરલ્લીના ઘડ જેવી લાગે તો કોમનમેન જરાય આશ્ચર્ય ન પામે.

દાંપત્યજીવનની ખટાશના કિસ્સા કોર્ટે સુધી પહોંચે અને તેના ચુકાદાઓ આવે એ એટલા રસપ્રદ હોય તેનો આનંદ કોમનમેનને થાય તેના કરતાં દાંપત્યજીવનની કડવાશ જાણે મોમાં દાખલ થઈ હોય તેવી લાગણી થાય. આવા એક ખટાશયુક્ત કિસ્સામાં સર્વોચ્ચ અદાલતે ચુકાદો આપ્યો તે સમજવાની કોમનમેનમાં શક્તિ નથી. આ ચુકાદાના પરિણામોની કલ્પનાથી કોમનમેનને ધ્રુજારી છુટે છે.

મહિલા સહયોગી સાથે પતિના લગ્નબાહ્યના સબંધોને કારણે પતિ તેને તરછોડી દેશે તેવી બીકે જો પત્ની આત્મહત્યા કરે તો તેનાથી ભારતીય દંડસહિતા (આઈપીસી) હેઠળ પતિ સામે કુરતાનો ગુનો બનતો નથી. તેમ સુપ્રીમ કોર્ટે એક કેસના સંદર્ભમાં આ ચુકાદો જાહેર કર્યો હતો. કુરતા અને આત્મહત્યા માટે દુષ્પ્રેરવા ના આરોપોમાંથી પતિને નિર્દોષ છોડતાં જસ્ટીસ કે. એસ. રાધાકૃષ્ણન અને એ. કે. શિકરીની બનેલી બેન્ચે ઠરાવ્યું હતું કે આઈપીસીની કલમ ૩૦૬ હેઠળ

કોઈ ગુનો નોધવા માટે પુરાવો આપવો પડે તે વ્યક્તિએ આરોપી દ્વારા દુષ્પ્રેરણાને કારણે આત્મહત્યા કરી હતી. જસ્ટીસ રાધાકૃષ્ણને જણાવ્યું હતું કે પતિએ લગ્નના ગાળામાં લફર કર્યાં છે અને લગ્ન અંગેની જવાબદારી અદા કરી નથી તે કુરતાની વ્યાખ્યામાં આવતી નથી. કથિત લગ્ન બાહ્ય સબંધો ગેરકાયદેસર અને અનૈતિક હોઈ શકે, પણ પત્ની આત્મહત્યા કરે તે દુષ્પ્રેરણાનો ગુનો બનતો નથી. સર્વોચ્ચ અદાલતના આ ચુકાદાથી લગ્નબાહ્ય સબંધો કાયદેસર ગણાય એવી માન્યતા પેદા થાય તેવો કોમનમેનને ભય છે તે કોણ દુર કરશે.

દાંપત્યજીવનના ખટાગથી છુટાછેડાનું પ્રમાણ વધ્યું હોવાના આંકડા અખબારોમાં અવારનવાર પ્રકટ થતા હોય છે. છુટાછેડાને કારણે પત્નીને ભરણપોષણની રકમ પણ કોર્ટ નક્કી કરતી હોય છે. મુંબઈ હાઈકોર્ટના જજ અભય શિખે બીડ જલ્લાના પટોડાના રહેવાસી પતિની તેની પત્નીને મહિને રૂ. ૧૫૦૦ ને બદલે રૂ. ૨૫૦૦ આપવાનો નીચલી કોર્ટના આદેશ સામેની અપીલ ફગાવી દીધી હતી. સરકારી કર્મચારી તરીકે પતિની આવક પણ છઠ્ઠા પગારપંચની ભલામણોને પગલે વધી હોવાથી તેણે પત્નીને વધુ ભરણપોષણ આપવું જોઈએ. ફુલ અને ફાઈનલ સેટલમેન્ટ થયું હોવા છતાં જીવનધોરણમાં થયેલા ફેરફાર અને પતિની વધેલી આવકને લક્ષમાં લઈ શકાય.

પગાર વધારો અને ભાવવધારાને ધ્યાનમાં રાખતાં ભરણપોષણમાં કરાયેલ વધારો હકીકતમાં વધારે ન ગણાય અને તે રકમ પતિએ અગાઉ સામાધાનરુપે સ્વીકારેલી રકમ જેટલી જ ગણાય. ભાવવધારા કે ફુગાવાની અસરો બાબતમાં કોર્ટે પણ સંવેદનશીલ છે તે જાણી કોમનમેનને આનંદ થયો. સામાન્ય રીતે કાયદામાં અર્થઘટનમાં કોર્ટ રૂઢિચુસ્ત હોય છે એવી માન્યતા છે. પણ આ કિસ્સામાં કોર્ટનું વલણ વર્તમાન સંજોગોમાં ધ્યાનમાં લેનારુ છે.

હસમુખ પટેલ (સૌ. સંદેશ)

અમદાવાદ ખાતે લવાજમો સ્વીકારશે.

શ્રી લોઈડભાઈ ક્રિશ્ચિયન, જીવન સાહિત્ય ભંડાર, શારોન એવન્યુ, જુની ક્રિશ્ચિયન સોસા. ચર્ચ સામે, મણીનગર, (પુર્વ), અમદાવાદ. ૮
ઓલ ઈન્ડિયા ક્રિશ્ચિયન કાઉન્સિલ, શારોન એપાર્ટ, ક્રિશ્ચિયન કોલોની, બહેરામપુરા, અમદાવાદ. ૨૨
શ્રી હેલ્થ એલેન્ડી, વિરચંદીપચંદની ચાલી, વૈશ્યસભા રાયખડ, અમદાવાદ. ૧

નડીયાદ ખાતે લવાજમો સ્વીકારશે.

શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨
શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨
શ્રી. એસ. કે. અમીન, આર્શીવાદનગર, રામતલાવડી, નડીયાદ. ૨
શ્રી પાઉલભાઈ એ. પરમાર, ૧૦૭, દિવ્યજ્યોત સોસા. પવનચક્કી રોડ, નડીયાદ. ૨

ભારત દેશની સંસ્કૃતિમાં સન્યાસ લેનારા સંન્યાસીઓને ખુબજ માનપુર્વક જોવામાં આવે છે. સંસારની તમામ પ્રકારની મોહમાયામાંથી મુક્તિ પામીને પોતાને અલગ કરી દેનારને સમાજ માનભરે નિહાળે તેમાં કશું ખોટું નથી. પરંતુ હાલમાં જેટલા સંન્યાસીઓના પ્રકરણો જોવા મળ્યા તેઓ સંન્યાસીના વેશમાં શેતાનો લાગી રહ્યા છે. જેણે પોતાની તમામ ઈન્દ્રિયો પર કાબુ મેળવ્યો છે તે સંન્યાસી. આ કહેવાતા સંન્યાસીઓએ તો માત્ર કપડાં જ સાધુના પહેર્યા છે. બાકી તો તેમણે ધર્મની આડમાં લોકોને લુંટ્યા છે. પોતાના ધંધા રોજગાર વિકસાવ્યા છે. કરોડોમાં તેમની સંપત્તિઓ ગણાય છે. કેટલાક સાધુઓએ આર્યુવેદીક પદ્ધતિએ દવા બનાવવાનો ધંધો વિકસાવ્યો છે તેમાં ખરેખર એવી ક્વોલીટીની કોઈ દવાઓ નથી જે ફાયદો કરી શકે. માત્ર ચારસો વીસી કરીને લોકોને ઉલ્લુ બનાવ્યા છે. સમાજના કેટલાક આગળ પડતા લોકો, રાજકીય નેતાઓ, પોલીસ વગેરેની છત્રછાયાએ આ તમામ સાધુઓએ દેશમાં એક ભુકંપ મચાવ્યો છે. આશારામ નામના સાધુએ અને તેમના પુત્રના કૌભાંડો જાહેર થયા બાદ લોકોમાંથી તેમના પ્રત્યે આદર ઘટ્યો છે. પરંતુ હજુ પણ તેમનામાં અંધ વિશ્વાસ ધરાવનારા લોકોનો તોટો નથી. અને હજારોની સંખ્યામાં આ દેશની અશિક્ષિત પ્રજા ઘસડાઈ રહી છે. તે આપણે જોઈ રહ્યા છે. પરંતુ કોઈ અન્ય ધાર્મિક નેતાઓ અને કહેવાતા આગેવાનો આગળ આવીને લોકોને સાચી વાત કેમ સમજાવતા નથી. કોર્ટમાં તો જ્યારે તેઓ ગુનેગાર સાબિત થાય ત્યારની વાત અલગ છે અને તે માટે એક લાંબો સમય વહી જવાનો છે. વિશ્વ હિંદુ પરિષદના નેતાએ આશારામની ધરપકડ સામે આકોસ વ્યક્ત કરતાં કહ્યું હતું કે હિંદુ સમાજ ઉપર આશારામની ધરપકડ કરીને હિંદુ સમાજનું અપમાન કર્યું છે. પરંતુ જે કાંઈ સત્ય બહાર આવ્યું છે ત્યાર બાદ આ હિંદુ સમાજના નેતા યુવ થઈ ગયા છે. તેમણે ખરેખર લોકોને આ બાબતે જણાવવું જોઈએ.

જાહેર ખબર તથા લવાજમના એજન્ટ

શ્રી આર. એન. રાજગુરુ
નગર ગેઈટ, જામ-ખંભાળીયા
જી. જામનગર
ફોન નં. ૯૯૦૯૮૪૭૭૮૭,
૯૯૦૯૩૪૭૭૮૭
શ્રી ભુપેન પરમાર,
આંબેડકરનગર, ઈશ્વરકૃપાનિવાસ
સામે, નાના મહુવા,
કાલાવડ રોડ, રાજકોટ-૫
ફોન: ૯૯૨૫૦૬૭૮૫૩
શ્રી પિયુષભાઈ એ. પટેલ,
૧૦૬, સજની
એપાર્ટ, દલાલસ્ટ્રીટ,
ફતેહગંજ, વડોદરા-૩૯૦ ૦૦૨
મો. ૯૯૯૯૯૯૯૯૯૯૯૯

સાધુના સ્વાંગમાં રહેતા શેતાનોને કોણ રાહ દેખાડશે

ગીતામાં કહ્યું છે કે ફળની ઈચ્છાથી કરાતાં કર્મોના ત્યાગને જ્ઞાનીઓ 'સંન્યાસ' કહે છે. અને સર્વ કર્મોના ફળના ત્યાગને વિવેકીઓ 'ત્યાગ' કહે છે. માત્ર વાસનાના કર્મોનો ત્યાગ પુરતો નથી, પણ જે ફળ મળ્યું છે અથવા મળવાનું છે, એનો પણ ત્યાગ થવો જોઈએ. માણસના મનમાં કોઈપણ વસ્તુની ઈચ્છા થાય, ભોગ કે સ્વાદ માટે થોડી પણ લાલસા જાગવી જોઈએ નહીં. માણસની તૃષ્ણાનો કોઈજ પાર નથી. એ હંમેશા વધતી જ રહે છે. એને રોક લગાવી શકે, એ સંન્યાસી બની શકે છે. જો કે કોઈ પણ વસ્તુનો ત્યાગ કરવો એ મોટી બાબત નથી. પણ એના વિશેની સાચી સમજ જ્ઞાન થવું જોઈએ. લોભને થોભ હોતો નથી. માણસ જેમ વધારે ભેગુ કરી એમ એની ઈચ્છા વધતી જાય છે. મન કાબુમાં રહેતું નથી. કેટલાંક લોકો તો પોતાના લોભને પુરો કરવા માટે ભગવાં ધારણ કરતાં હોય છે. એ સંન્યાસી નહી. પણ બદમાશી કરતાં હોય છે. જ્યારે બધી વસ્તુઓ પ્રત્યેની ઈચ્છા મનમાં ન રહે ત્યારે સંન્યાસ લેવો જોઈએ. નહીતર માણસ પાપી બની જશે. સંન્યાસીના મનમાંથી મોહમાયાનો કચરો સાફ થઈ જવો જોઈએ. જેના કાબુમાં બાહ્ય કે આંતરિક ઈન્દ્રિયો જ ન હોય એ સંન્યાસી બનીને શું કરે? આજે મોટા ભાગે ભગવાં વસ્ત્રોનાં ઓઠા નીચે પોતાની ઈચ્છાઓની તૃપ્તિ કરતાં હોય છે. થોડા સમય માટે, સંસાર અસાર છે. એવી ભાવના પ્રબળ બને, એવા સમયે સંન્યાસી બની જવાથી શું વળે? સંન્યાસ તો આંતર ચેતનામાંથી પ્રગટવો જોઈએ. કેટલાંકને 'સ્મશાન વૈરાગ્ય' થતો હોય છે. પણ એના કારણે બાવાનાં બેય બગડતાં હોય છે.

જે બુધ્ધિશાળી છે, એ સમજપુર્વક કાર્ય કરતો હોય છે. જ્યાં સુધી એને જ્ઞાન ન થાય, એષણાઓથી અલિપ્ત ન બને, મનને કાબુમાં રાખી ન શકે ત્યાં સુધી તેને સંન્યાસી બનવાનો શો અર્થ? પ્રવૃત્તિ કર્મનું લક્ષણ છે. જ્ઞાન સંન્યાસનું લક્ષણ છે. તેથી જ્ઞાનને પ્રાથમિકતા આપીને બુધ્ધિશાળી સંન્યાસ ગ્રહણ કરે છે. સમજ વગરનો સંન્યાસ એન્જિન વિનાની ગાડી જેવો

છે. સંન્યાસી તો સંયમી હોવો જોઈએ. એ મનનો, વચનનો, કાયાનો અને જરૂરીયાતોનો સંયમી જોઈએ. કોઈ અપેક્ષા ન હોય, ભોગવવાની ઈચ્છા થવી ન જોઈએ. એક વાત દીવા જેવી છે કે, જેને સત્ય સમજાઈ જાય છે, સંન્યાસનો ઉત્કટ ભાવ અંદરથી પ્રગટે છે. એ સંસારમાં રહી શકતો નથી. જે સૌની વચ્ચે હોય, પણ એમાંથી એને કંઈ જ સ્પર્શતું ન હોય, કોઈએ સાચું કહ્યું છે કે જે બ્રહ્મચારી રહ્યો નથી, ગૃહસ્થ બન્યો નથી, જેને વાનપ્રસ્થ ગ્રહણ કર્યું નથી તે સંન્યાસી કેવી રીતે બની શકે? સંન્યાસી બનવા માટેના જે પગથિયા છે, એ જે ચડ્યો જ નથી એને સંન્યાસ કેવો?

ગાંધીજીએ કહ્યું છે 'સંસારમાં રહેતો હોવા છતાં સેવા-ભાવ અને સેવા માટે જ જે જીવે છે એ સંન્યાસી છે 'પરોપકાર એ મોટી સેવા છે. જેના મનમાં કોઈ પણ પ્રકારના બદલાની ભાવના હોતી નથી, કંઈ મેળવવાની અપેક્ષા હોતી નથી, છતાં પણ જે સેવા કરે છે, કોઈની કકળતી આંતરડી ઠારે છે, એ સંન્યાસી જ કહેવાય ને? જે મન વચન અને કર્મથી શુદ્ધ છે, દગાખોર નથી, અનિષ્ટ કે અનીતિ કરતો નથી, જુદું બોલતો નથી, નમ્ર છે, પ્રેમથી સૌની સાથે જીવે છે, વિનય વિવેક જેનામાં ભારોભાર છે, બીજાના દુઃખે દુખી થાય છે, જે બીજાના આંસુ લુંછવામાં અગ્રેસર હોય છે. એ સંન્યાસી છે.

મહાભારતમાં કહેવાયું છે કે 'જે માણસ ન તો કોઈનોય દ્વેષ કરે છે કે ન તો કશાની આકાંક્ષા કરે છે, તે કર્મયોગી સદા સંન્યાસી જ સમજવા યોગ્ય છે, કેમકે રાગ દ્વેષ વગેરે દ્વંદ્વો વિનાનો માણસ સુખપુર્વક સંસારના બંધનમાંથી મુક્ત થઈ જાય છે. 'જેને કોઈ પણ પ્રકારના બંધન નડતાં નથી. એ સંન્યાસી છે. જેના મનમાં કોઈના પ્રત્યે તિરસ્કાર કે ધિક્કારની લાગણી નથી. ગીતામાં કહેવાયું છે કે કર્મયોગ વિના સંન્યાસ પ્રાપ્ત થવો મુશ્કેલ છે. જેનું મન પોતાને વશ છે, જે જિતેન્દ્રીય છે, જેનું અંતઃકરણ વિશુદ્ધ છે તથા સઘળા પ્રાણીઓના આત્મા સ્વરૂપ પરમાત્મા જ જેનો આત્મા છે, એવો કર્મયોગી કર્મ કરતો હોવાં છતાં

શાલેમ મેરેજ બ્યુરો

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમૂહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇચ્છાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કૂલ સામે. મિશન રોડ, નડીયાદ.

મો. ૯૯૯૯૩૯૯૯૯૯. ૯૫૭૪૩૭૦૪૩૨

તેનાથી લેપાતો નથી, જેને દુન્યવી કશુંજ સ્પર્શતું નથી. સંન્યાસી આશ્રમ કે મઠ કે મંદિર બનાવતો નથી. એને તો આખું વિશ્વ એક આશ્રમ જ હોય છે. વેદવ્યાસે મહાભારતના શાંતિ પર્વમાં કહ્યું છે કે 'સંન્યાસી ક્યારેય અગ્નિની સ્થાપના કરતો નથી અને ઘરે કે મઠ બનાવીને રહેતો નથી, માત્ર ભિક્ષા લેવા માટે જ ગામમાં જાય છે 'આશ્રમો, મઠો કે મંદિરો બનાવે છે એ સંન્યાસી હોતા નથી. એ તો આશ્રમોના નામે આમદાની એકઠી કરવાવાળા હોય છે. એમને અને સંન્યાસને બાર ગાઉનું છેટું હોય છે. આજે તો આપણે જાણીએ છીએ કે ભગવાધારીઓમાં જેટલા ઝગડા હોય છે, એટલા સંસારીઓમાં હોતા નથી. એક પણ આશ્રમ-મઠ કે મંદિર એવું નહી હોય કે જેના માટે ઝગડા ન હોય. તો લડનારા સંન્યાસી કેવા? એમને સંન્યાસી કહેતાં આપણને શરમ આવે છે. જેને કોઈ તૃષ્ણા જ નથી, કશી જ અપેક્ષા નથી, માત્ર શાસ્ત્ર પ્રમાણે જીવે છે. એને પામીને મોક્ષનો માત્ર માર્ગ શોધે છે એ સંન્યાસી છે.

સંન્યાસી શું કરે? ઈલ્લીસ જાતક માં કહ્યું છે ' જેવી રીતે ભ્રમર ફુલના રંગ અને સુગંધને હાનિ પહોચાડ્યા વિના રસ મેળવે છે એવી રીતે સંન્યાસી ગામમાં વિચરણ કરે છે, કોઈને નડતરૂપ બનવું એ સંન્યાસીનું લક્ષણ નથી પણ બીજાને મદદરૂપ બનવું, કોઈની સેવા કરવી, કોઈને ઉપયોગી થવું અને દરેકને સાચો માર્ગ બતાવવો એ સંન્યાસીનું કર્તવ્ય છે. 'આપણે જાણીએ છીએ કે સંન્યાસીનો

માર્ગ ખાંડાની ધાર પર ચાલવાનો છે. સળગતા અગ્નિમાં પસાર થવાની પ્રક્રિયા છે. એમાં જે ચાલવાની ક્ષમતા ધરાવે છે એ કંઈક મેળવી શકે છે.

સંન્યાસ એ શુરાઓનો માર્ગ છે. કાયરોનું કામ નથી. જે માણસ આસક્તિઓમાં રચ્યો પચ્યો રહેતો હોય, વાસનાઓ જેને છુટતી ના હોય, વિષયોથી અલિપ્ત થઈ શકતો ન હોય અને સ્વાદના જેને ચટકા હોય એ સંન્યાસી કેવો? ભગવાં ધારણ કરીને નીકળી પડવાથી સંન્યાસી બની જવાતું નથી. સંન્યાસીનું હૃદય પણ ભગવા રંગે રંગાવું જોઈએ. જે સાચા સંન્યાસી છે એમને ગૃહત્યાગની જરૂર નથી. ધારો કે ગૃહત્યાગ કરે તો એમને પાછળનું કોઈ વળગણ રહેતું નથી. જે સંન્યાસી બનીને મોહ-માયામાં લપટાયેલો રહે છે, એને નમન કરવાં એ પાપના ભાગીદાર બનવા બરાબર છે. મહાત્મા ગાંધી તો સત્યને જ ઈશ્વર માને છે. એવા લોકોના મનમાં કોઈ ધર્મના વાડા નથી હોતા. બધા જ ધર્મો સમાન હોય છે. એમણે કહ્યું છે કે " સંન્યાસી હિન્દુ ધર્મનો જ નહીં બધા જ ધર્મોનો છે. ' સંન્યાસીના મનમાં ભેદભાવ હોઈ ન શકે. જ્યાં ભેદભાવ છે ત્યાં સંન્યાસ નથી. ટોલસ્ટોયે ક્યાંક નોંધ્યું છે ' પહેલાં સોનાના સંન્યાસી અને લાકડાના કમંડળ હતા અને અત્યારે સોનાના કમંડળ અને લાકડાના સંન્યાસી છે ' અત્યારે કહેવાતા સંન્યાસીઓ ધન-દોલતમાં આળોટે છે. એવા સંન્યાસીઓથી દુર રહેવું જોઈએ. કારણકે સાચા અર્થમાં એ ઠગ જ ગણાય છે.

ડૉ. કિશોરસિંહ સોલંકી
(સૌ. સંદેશ)

એમ્પરર પેંગ્વીન એક વર્ષમાં એક ઈંડું મુકે છે.

બિલાડી એક કાનમાં ૩૨ હાડકાં હોય છે.

બિલાડી ૨૦ કી.મી. પ્રતિકલાકની ઝડપે દોડી શકે છે.

ચિત્તો ૭૬ કી.મી. પ્રતિ કલાકની ઝડપે દોડી શકે છે.



વિનંતી

તમારી પ્રાર્થનામાં અમારી સેવાઓને ખાસ ચાદ રાખશો.

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ સંગેની તમામ વ્યવસ્થા વ્યાજબી ભાવે કરી આપીશુ. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

સિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજવણ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્સ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૯૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્સ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૯૯૯૦૭૨૯૯૧



અમેરિકી પ્રમુખ ઓબામાએ કેનેથ બાય અને સહ અબેદીનીના છુટકારા માટે અપીલ કરી



અમેરિકાના પ્રમુખ ઓબામાએ ધાર્મિક સતાવણી માટે જેલમાં પુરાયેલ બે અમેરિકન પાસ્ટરોની મુક્તિ માટે જે તે સરકારોને વિનંતી કરી હતી. તેમણે જણાવ્યું હતું કે અમેરિકા વિશ્વમાં વસતા તમામ લોકોના ધાર્મિક હક્કો માટે, શાંતિ માટે અને સ્વાતંત્રતા માટે પોતાની લડત જારી રાખશે. ઓબામાએ પોતાની ધાર્મિક આસ્થા અને વિશ્વાસ બાતે જણાવ્યું હતું કે તેઓનો વિશ્વાસ મક્કમ છે. વાર્ષિક નેશનલ પ્રેયર બ્રેકફાસ્ટ, વોશીંગ્ટન ડી. સી ખાતેથી તેમણે જણાવ્યું હતું કે તેમણે નોર્થ કોરીયામાં અને ઈરાનમાં ધાર્મિક સતાવણીના રુપે જે બે અમેરિકન પાસ્ટરોને જેલમાં રાખ્યા છે તેમની મુક્ત કરવામાં આવે.

બાયએ નોર્થ કોરીયાના લોકોને તેમના કાર્યોથી મદદ કરી છે. તેઓ સતત ૧૫૬૨ પ્રવાસનું આયોજન કર્યું હતું. જેમાં મોટા ભાગના પ્રવાસીઓ અમેરિકન્સ અને કેનેડીયન હતા. આ બધાએ નોર્થ કોરીયામાં પ્રવાસ કર્યો હતો. તેમણે નોર્થ કોરીયાને આર્થિક રીતે મદદ કરી હતી. ૨૦૧૨માં તેમની નોર્થ કોરીયાની સરકારે ધરપકડ કરી હતી. રાજ્ય વિરુદ્ધ કાવતરુ કરવાના આરોપસર તેમની ધરપકડ થઈ હતી. ત્યારબાદ તેમને ૧૫ વર્ષના સજા મજૂરીની જેલવાસની સજા ફરમાવી હતી.

પ્રેસીડેન્ટ ઓબામાએ ઈરાનની સરકારને ક્રિસ્ચિયન પાસ્ટર સર્જેટ અબેદાની, ઈરાનીયન-અમેરિકન પાસ્ટર, ના છુટકારા માટે અપીલ કરી હતી. તેઓને ઈરાનની ખતરનાક ગણાતી જેલમાં બંધ કરવામાં આવ્યા છે. અબેદીની આ પહેલા મુસલમાન હતા. અને ત્યારબાદ ધર્મપરિવર્તન કરીને ૨૦૦૦માં ખ્રિસ્તી બન્યા હતા. ઈરાનમાં જે મુસ્લીમો ખ્રિસ્તી ધર્મ અપનાવે છે તેમને બીજા ઈરાનીય ખ્રિસ્તીઓ સાથે પ્રાર્થના કરવા દેવામાં આવતી નથી. અબેદીની અને તેમના પત્ની નગમા, ઈરાનીય હાઉસ ચર્ચ મુવમેન્ટના ખાસ સમર્થક ગણાય છે. હાઉસ ચર્ચ એટલે કે ગેરકાયદેસર રીતે ખ્રિસ્તી લોકો સમુહમાં એકઠા મળી પ્રાર્થના કરે. ૨૦૦૫મા મોહમદ અહેમદીજાદની ચુંટણી બાદ સરકારે હાઉસ ચર્ચ મુવમેન્ટને તોડી નાંખવા માટેના પ્રયત્નો આદર્યા. પરિણામે અબેદીનીને અમેરિકા સ્થળાંતર કરવું પડ્યું. ઈરાનની તેમની મુલાકાત વખતે ઈરાનીયન સરકારે તેમની ધરપકડ કરી હતી. અને સરકારે એવું લખાણ લીધું હતું કે તેઓ હાઉસ ચર્ચની તમામ એક્ટીવીટી બંધ કરી દેશે. ૨૦૧૨માં તેમની ધરપકડ કરવામાં આવી અને દેશની સુરક્ષામાં અવરોધ કરે છે તેવા આરોપો લગાવાયા.

ખુશ ખબર... ખુશ ખબર... ખુશ ખબર...

ખ્રિસ્તી સમાજ માટે બી. પી. ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

૧૩, સહયોગ પાર્ક -૧, ન્યુ ગામડી રોડ, આણંદ. ૧

જય ક્રિસ્ચિયન મો.: ૯૮૨૪૩૬૨૪૬૨-૮૨૩૮૦૦૧૯૮૯

જાહેરાત માટે સંપર્ક કરો

આપની વ્યવસાયલક્ષી કે લગ્ન સંબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવકાન્તિ સાપ્તાહિક 9825169386



સુદાનમાં શાંતિ સ્થપાય તેવી આશા રખાય છે : વર્લ્ડ વિઝન

સુદાનમાં ચાલી રહેલ હિંસક બનાવોમાં શાંતિ સ્થાપવા માટેના પ્રયત્નો ચાલી રહ્યા છે. પરંતુ તાજેતરમાં મળેલા નવા આંકડાઓ મુજબ દસ હજારથી વધુ લોકો હિંસાનો ભોગ બન્યા છે. આ પહેલા યુ.એન. તરફથી પ્રસિધ્ધ થયેલ આંકડાઓ માત્ર એક હજાર જ હતા. નવા આંકડાઓ અશાંતિની ચરમસીમા દર્શાવે છે. ૧૫ ડિસેમ્બરથી ચાલુ થયેલ આંતરીક લડાઈ કેપીટલ સીટી જુબાથી શરુ

થઈ હતા. જેમાં પ્રેસિડેન્ટ સલ્વા કીરના વફાદાર સૈનિકો પર હુમલો માજી ડેપ્યુટી રીક મંચરના સર્મથકો દ્વારા કરવામાં આવ્યો હતો. અને જોત જોતામાં આ હિંસક ઘટનાઓ સારા દેશમાં ફેલાઈ ગઈ હતી. તેમજ આ હિંસક ઘટનાઓએ જાતિવાદનું સ્વરુપ ધારણ કરી દીધું હતું. બે રાજકીય નેતાઓ જુદી જુદી જાતિઓમાંથી આવે છે. દિનકા અને નુએર અને આ બે જાતિઓ હવે ઉગ્ર સ્વરુપે લડી રહી છે. બે સીવીલ વોરમાંથી પસાર થયા

બાદ, રાજકીય નેતાગીરીનો અસંતોષે ફરીથી દેશમાં હિંસક વારદાતો ઉભી કરી દીધી છે.

ડેવીડ થોમસન, ડીરેક્ટર ઓફ પોલીસી અને પ્રોગ્રામ ફોર વર્લ્ડ વિઝન, કે જેમની ટીમ સાઉથ સુદાનમાં છે તેમણે જણાવ્યું હતું કે હાલમાં ચાલી રહેલ સંઘર્ષમાં ભવિષ્યમાં શાંતિ સ્થપાય તેવી આશા રખાય છે. ક્રિસ્ચિયન ટુડે ને તેમણે આ બાબતે જણાવ્યું હતું.

યુ.કે માં મહિલા બિશપની નિયુક્તિ માટે બંધારણ ઘડવાની ક્વાયત

ચર્ચ ઓફ ઈંગ્લેન્ડ જનરલ સિનોડની બેઠક મળી હતી જેમાં મહિલા બિશપ માટેનું બંધારણ ઘડવા માટેની ક્વાયત શરુ કરવામાં આવી હતી. નવે. ૨૦૧૨માં આ બંધારણ ઘડવામાં ભારે મહેનત છતાં નક્કર બન્યું નહોતું. પરંતુ ત્યાર બાદ ચર્ચ, બિશપ્સ, ચર્ચના અધિકારીઓએ ખુબજ મહેનત કરી મુસદ્દો ઘડી કાઢ્યો હતો જેથી સિનોડ મહાસભામાં આ બાબતને પસાર કરી શકાય. વિરોધ કરનારાઓની સાથે ચર્ચા કરીને એવો મુસદ્દો બનાવવામાં આવ્યો જેથી તેઓ તેને અપનાવી શકે.

આ ઉપરાંત સિનોડ પાસે બીજો પણ એક મુદ્દો ચર્ચા માટે છે તેમાં

લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટર)

નં. ૯, કનાન સોસાયટી,

મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯ મો. ૯૯૨૪૨૦૫૫૦૫
૯૭૨૩૩૩૨૩૯૬



તેમને આલ્કોહોલ માટે પોતાનો અભપ્રાય સ્પષ્ટ કરવો હતો. તેમજ ચર્ચે જ્યાં પણ નાણાકીય રોકાણ કરવાનું હોય તે સમજી વિચારીને કરવાનું છે. કારણકે આ લોકોનું ફંડ છે. જાતિવાદના કારણે થતી હિંસા બાબતે પણ ચર્ચા થશે.

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી. ગામડીયા

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨